



80 கோடி ரூபாய் செலவில், எழிலோங்கப்

புதுப்பிக்கப்பட்டுள்ள வள்ளுவர் கோட்டம் திறப்பு!

“எங்கும் வள்ளுவர், எதிலும் வள்ளுவம் என்பதே நம் தமிழ்ப் பணி!” முதல்வர் மு.க.ஸ்டாலின் அன்பழைப்பு!



சென்னை, ஜூன் 22 -

முதலமைச்சர் மு.க.ஸ்டாலின் அவர்கள் ரூ.80 கோடியில் புதுப்பிக்கப்பட்ட வள்ளுவர் கோட்டத்தை பொதுமக்களின் பார்வைக்கு நேற்று (21.6.2025) மாலை திறந்து வைத்தார்.

புதுப்பிக்கப்பட்ட வள்ளுவர் கோட்டத்தில் முதல் நிகழ்ச்சியாக மாற்றுத்திறனாளிகள் நலனுக்காக 60க்கும் மேற்பட்ட அரசாணைகள் பிறப்பித்து சலுகைகள் வழங்கியதற்காக தமிழ்நாட்டில் உள்ள அனைத்து மாற்றுத்திறனாளிகளும் திரண்டு முதலமைச்சர் அவர்களுக்கு மாபெரும் பாராட்டு விழாவும் நடத்தினர்.

அதன் விபரம் வருமாறு:-

பூம்புகார் பெருந்தச்சன் முத்தமிழறிஞர் கலைஞர் அவர்களால் 1974, 1975 ஆகிய ஆண்டுகளில் நிர்மாணிக்கப்பட்டது சென்னை மாநகரின் கலைச்செல்வம் வள்ளுவர் கோட்டம். இந்த வள்ளுவர் கோட்டம் சுற்றுலா மையமாக எழுச்சிபெற்று உலகத் தமிழ் அறிஞர்களாலும், தமிழ்நாட்டு மக்களாலும் பெரிதும் பாராட்டப்படுகிறது.

முதல்வர் மு.க.ஸ்டாலின் அவர்கள் வள்ளுவர் கோட்டத்தின் முன் நிறுவப் பட்டுள்ள பேரறிஞர் அண்ணா அவர்களின் திருவுருவச் சிலைக்கு அவருடைய பிறந்தநாளின் போது மாலை அணிவித்து மரியாதை செலுத்துவதற்காகச் சென்றபோது, வள்ளுவர் கோட்டத்தின் உள்ளே சென்று பார்வையிட்டார்கள்.

அப்போது, முந்தைய 10 ஆண்டு கால ஆட்சியில் பராமரிக்கப்படாமல் பாழ்பட்டிருந்த வள்ளுவர் கோட்டத்தின் தோற்றத்தைப் பார்த்து மிகவும் நொந்து வேதனைக்கு ஆளானார்கள். அதனைத் தொடர்ந்து தலைமைச் செயலகம் வந்தபின், அதிகாரிகளை அழைத்து வள்ளுவர் கோட்டத்தைப் புதுப்பித்திட வேண்டும் என்ற உணர்வோடு திட்டமிட்டு ரூ.80 கோடி மதிப்பீட்டில் புனரமைப்புப் பணிகள் நடைபெறும் என்று அறிவித்து நிதி ஒதுக்கீடு செய்தார்கள்.

எழிற்கோலம்!

அதன் பயனாக, வள்ளுவர்

கோட்டம் புதுப்பிக்கப்பட்டு எழிற்கோலம் கொண்டுள்ளது. தமிழ்ப் பண்பாட்டு இலக்கிய நிகழ்ச்சிகளை நடத்துவதற்குத் தக்க வகையில் வடிவமைக்கப்பட்டு 20,000 சதுர அடிகள் பரப்பளவில் 1,548 இருக்கை களுடன் அதிநவீன வசதிகளுடன் குளிர்நீர் பட்ட பிரம்மாண்டமான “அய்யன் வள்ளுவர் கலையரங்கம்” மேம்படுத்தப்பட்டுள்ளது.

முத்தமிழறிஞர் கலைஞர் அவர்களின் உரை விளக்கத்துடன் 1,330 திருக்குறள்களையும் கொண்ட குறள் பலகைகள் அமைக்கப்பட்டு - ஓவியங்களுடன்



புதிய வடிவம் பெற்றுள்ளது “குறள் மணி மாடம்”

100 பேர் அமரும் வசதியுடன் “திருக்குறள் ஆய்வரங்கம் மற்றும் ஆராய்ச்சி நூலகம்” இலக்கிய விவாதங்கள் ஆவ

ணப்பதிவு மற்றும் கல்வி ஆராய்ச்சிக்குப் பயன்படும் வகையில் புதுப்பிக்கப்பட்டுள்ளது.

27,000 சதுர அடி பரப்பில் தரை நிலை, தரையின் கீழ் நிலப்பகுதிகளில் 162 கார்கள் வரை நிறுத்துவதற்கான வசதிகள் ஏற்படுத்தப்பட்டுள்ளது.

வள்ளுவர் கோட்டத்தைப் பார்வையிட வருகைபுரியும் பொதுமக்களுக்குப் பயன்படும் வகையில் 3,336 சதுர அடியில் உணவகம் அமைக்கப்பட்டுள்ளது.

உணவகப் பகுதியில் 72 பேர் அமரவும், காபி அருந்தும் பகுதியில் 24 பேர் அமரவும் கூடிய வசதிகளைக் கொண்டுள்ளது.

275.56 சதுர அடி பரப்பளவு கொண்ட நினைவுப் பொருள் மற்றும் பரிசுப் பொருள்களுக்கான விற்பனையகமும் அருகே அமைக்கப்பட்டுள்ளது.

வேயா மாடம்!

திருவள்ளுவர் சிலையை நோக்கிப் பார்வையாளர்கள் தடையின்றிச் செல்வதற்கு வசதியான மூடிய நடைபாதையுடன் கூடிய “வேயா மாடம்” ஏற்படுத்தப்பட்டுள்ளது.

திருவாரூர் தேர் வடிவில் 106 அடி உயரமுடைய திருக்குறள் கருத்துகளை விளக்கும் சிற்பங்கள் நுட்பமான முறை



யில் வடிவமைக்கப்பட்டுள்ள கல் தேர் ஒலிஒளி தொழில்நுட்பத்தில் மிளிரும் வண்ணம் அமைக்கப்பட்டுள்ளது.

பார்வையிடும் பொதுமக்கள் உளளம் மகிழும் வகையில் இசை நீளநூறுகளும் அமைக்கப்பட்டுள்ளன. இந்த மகத்தான முறையில் புனரமைப்பு வசதிகள் செய்யப்பட்டுள்ள வள்ளுவர் கோட்டம் நேற்று மாலை பொதுமக்களின் பயன்பாட்டிற்காக முதலமைச்சர் மு.க.ஸ்டாலின் அவர்களால் திறந்து வைக்கப்பட்டது.

முதலமைச்சருக்கு பாராட்டுத் தெரிவிக்கும் மாற்றுத் திறனாளிகள்!

புனரமைக்கப்பட்டுள்ள வள்ளுவர் கோட்டத்தின் முதல் நிகழ்ச்சியாக நேற்று மாலை, மாற்றுத் திறனாளிகள் முதலமைச்சர் அவர்களுக்கு நன்றி தெரிவித்துப் பாராட்டு விழா நடத்தினார்கள்.



தேசங்கள் போற்றும் செம்மொழி நாயகர்!

செம்மொழி போராளிகளுக்கு பொற்கிழி வழங்குதல்

❖ நாள்: 22.06.2025 ஞாயிற்றுக் கிழமை

❖ நேரம்: காலை 10.00 மணி

❖ இடம்: N.R.P. மஹால், கோவிலம்பாக்கம்,

தலைமை:

கோவிலம்பாக்கம் G.வெங்கடேசன்

புனித தோமையார் மலை தெற்கு ஒன்றிய செயலாளர்

வரவேற்புரை:

முனைவர் தமிழ்ச்சி தங்கபாண்டியன் MP

தென்சென்னை நாடாளுமன்ற உறுப்பினர்

முன்னிலை:

எஸ்.அரவிந்த்ரமேஷ் MLA

S.V.ரவிச்சந்திரன் MC

V.E.மதியழகன் MC

சோழிங்கநல்லூர் மத்திய பகுதி கழக செயலாளர்

சோழிங்கநல்லூர் மேற்கு பகுதி கழக செயலாளர்

சோழிங்கநல்லூர் கிழக்கு பகுதி கழக செயலாளர்

நலத்திட்ட உதவிகள் வழங்கி சிறப்புரை:

மாண்புமிகு தங்கம் தென்னரசு அவர்கள்

நிதி அமைச்சர் - விருதுநகர் வடக்கு மாவட்டச் செயலாளர்

பேராசிரியர் அ.கருணானந்தம்

அன்புடன்:

மாண்புமிகு மா.சுப்பிரமணியன் B.A.,LL.B.,

சென்னை தெற்கு மாவட்டச் செயலாளர் - மருத்துவம் (ம) மக்கள் நலவாழ்வுத்துறை அமைச்சர்

இவண்: சென்னை தெற்கு மாவட்ட தி.மு.க